
ॐ सह नाववतु सह नौ भुनक्तु। सह वीर्यं करवावहै । 
तेजस्विनावधीतमस्तु। मा विद्विषावहै ॥ 
ॐ शान्तिः शान्तिः शान्तिः ॥ 


ॐ अथ पुरुषो ह वै नारायणोऽकामयत प्रजाः सृजेयेति । 
नारायणात्प्राणो जायते । मनः सर्वेन्द्रियाणि च । खं वायुर्ज्योतिरापः 
पृथिवी विश्वस्य धारिणी । नारायणाद्‌ ब्रह्मा जायते।नारायणाद्‌ रुद्रो जायते 
नारायणादिन्द्रो जायते । नारायणात्प्रजापतयः प्रजायन्ते । 
नारायणाह्वादशादित्या रुद्रा वसवः सर्वाणि च छन्दाईसि । 

नारायणादेव समुत्पद्यन्ते । नारायणे प्रवर्तन्ते । नारायणे प्रलीयन्ते ॥ 
ॐ । अथ नित्यो नारायणः । ब्रह्मा नारायणः । शिवश्च नारायणः । 
शक्रश्च नारायणः । द्यावापृथिव्यौ च नारायणः । कालश्च नारायणः । 
दिशश्च नारायणः । ऊर्ध्वश्च नारायणः । अधश्च नारायणः । अन्तर्बहिश्च 
नारायणः | नारायण एवेदः सर्वम्‌ | यद्भूतं यच्च भव्यम्‌ । निष्कलो 
निरञ्जनो निर्विकल्पो निराख्यातः शुद्धो देव एको नारायणः । 

न द्वितीयोऽस्ति कश्चित्‌ । य एवं वेद । स विष्णुरेव भवति स विष्णुरेव 
भवति।। 


ओमित्यग्रे व्याहरेत्‌ । नम इति पश्चात्‌ । नारायणायेत्युपरिष्टात्‌ । 
ओमित्येकाक्षरम्‌ । नम इति द्वे अक्षरे । नारायणायेति पद्चाक्षराणि । 
एतद्वै नारायणस्याष्टाक्षरं पदम्‌ । 
यो ह वै नारायणस्याष्टाक्षरं पदमध्येति । अनपब्रुवस्सर्वमायुरेति । 
विन्दते प्राजापत्य रायस्पोषं गौपत्यम्‌ । 
ततोऽमृतत्वमश्चुते ततोऽमृतत्वमश्नुत इति । य एवं वेद ॥ 
प्रत्यगानन्दं ब्रह्मपुरुषं प्रणवस्वरूपम्‌ । अकार उकार मकार इति | 
तानेकधा समभरत्तदेतदोमिति। यमुक्तवा मुच्यते योगीजन्मसंसारबन्धनात्‌ 
ॐ नमो नारायणायेति मत्रोपासकः । वैकुण्ठभुवनलोकं गमिष्यति । 
तदिदं परं पुण्डरीकं विज्ञानघनम्‌ । तस्मात्तटिदाभमात्रम्‌ । 
ब्रह्मण्यो देवकीपुत्रो ब्रह्मण्यो मधुसूदनोम्‌ । 
सर्वभूतस्थमेकं नारायणम्‌ | कारणरूपमकार परं ब्रह्मोम्‌ । 
एतदथर्वशिरोयोधीते ॥ प्रातरधीयानो रात्रिकृतं पापं नाशयति । 
सायमधीयानो दिवसकृतं पापं नाशयति । 
माध्यन्दिनमादित्याभिमुखोऽधीयानः पञ्चमहापातकोपपातकात्‌ प्रमुच्यते । 
सर्व वेद पारायण पुण्यं लभते । 
नारायणसायुज्यमवाप्नोति नारायण सायुज्यमवाप्रोति । 
य एवं वेद । इत्युपनिषत्‌ ॥ 

ॐ शान्तिः शान्तिः शान्तिः ॥ 


